

केंद्रीय शिक्षा मंत्री प्रधान ने आईआईटी में किया स्पोर्ट्स कॉम्प्लेक्स का उद्घाटन

इंदौर | केंद्रीय शिक्षा मंत्री धर्मेन्द्र प्रधान मंगलवार को आईआईटी पहुंचे। यहां उन्होंने स्पोर्ट्स कॉम्प्लेक्स का उद्घाटन किया। यह इनडोर स्पोर्ट्स कॉम्प्लेक्स 4,257 वर्ग मीटर के क्षेत्र में बना है। इसमें 6 बैडमिंटन कोर्ट, 2 बास्केटबॉल कोर्ट, 580 की क्षमता वाली इनडोर गैलरी, जिम, 3 स्क्वैश कोर्ट और 288 क्षमता की व्यूइंग गैलरी के साथ ओलिंपिक आकार के स्विमिंग पूल हैं। मंत्री छात्रों से मिले और उन्होंने आईआईटी इंदौर को बाल वाटिका से लेकर उच्च शिक्षा तक एक बेंचमार्क एकीकृत शिक्षा मंदिर स्थापित करने का प्रयास करने के लिए प्रेरित किया। आईआईटी इंदौर के निदेशक प्रो. सुहास जोशी ने उनका स्वागत किया।

मंत्री का आज का कार्यक्रम : बुधवार को धर्मेन्द्र प्रधान कुशाभाऊ ठाकरे जन्म शताब्दी आयोजन समिति के वैचारिक प्रबोधन कार्यक्रम को संबोधित करेंगे। शाम 4.30 बजे बायपास स्थित अंबर कन्वेंशन सेंटर में 'सक्षम वैभवशाली भारत निर्माण में नई शिक्षा नीति' विषय पर बात रखेंगे। वे नई शिक्षा नीति से छात्रों को होने वाले फायदे को लेकर चर्चा करेंगे।